

संस्थान में हिन्दी कार्यशाला कार्यक्रम, हिन्दी पखवाड़ा समापन एवं पुरस्कार वितरण समारोह का आयोजन

भाकृअनुप-केन्द्रीय पटसन एवं समवर्गीय रेशा अनुसंधान संस्थान, बैरकपुर, कोलकाता में दिनांक 29 सितम्बर, 2023 को राजभाषा हिंदी के प्रगामी प्रयोग को बढ़ावा देने तथा राजभाषा संबंधी अधिनियमों, नियमों एवं आदेशों के अनुपालन हेतु हिंदी कार्यशाला का आयोजन किया गया। तत्पश्चात हिन्दी पखवाड़ा समापन एवं पुरस्कार वितरण समारोह का भी आयोजन संस्थान के डॉ. बी. सी. कुण्डू सभागार में किया गया। हिन्दी पखवाड़ा समापन एवं पुरस्कार वितरण समारोह की अध्यक्षता संस्थान के निदेशक, डॉ. गौरांग कर जी ने की। निदेशक महोदय ने अपने संबोधन में कहा कि अपनी भाषा के प्रति लगाव और अनुराग राष्ट्र प्रेम का ही एक रूप है। हिंदी ने सभी को एक सूत्र में पिरोकर हमेशा अनेकता में एकता की भावना को साबित किया है। उन्होंने संस्थान के समस्त अधिकारियों एवं कर्मचार्यों से अपील किया कि हिन्दी हृदय की भाषा बनाएं तथा इसका कार्यालयीन कार्यों में व्यापक रूप में



प्रयोग करें। हिन्दी कार्यशाला एवं हिन्दी पखवाड़ा समापन एवं पुरस्कार (सात प्रकार प्रतियोगिता का आयोजन) वितरण समारोह में संस्थान के सभी वर्ग के कर्मिकों ने उत्साह पूर्वक अपनी सहभागिता दर्ज कराई। हिन्दी कार्यशाला एवं हिन्दी पखवाड़ा समापन समारोह का सफल संचालन डॉ. सुरेन्द्र कुमार पाण्डेय, प्रधान वैज्ञानिक ने कुमार निशान्त चौरसिया, वैज्ञानिक एवं प्रभारी, हिन्दी कक्ष, श्री मनोज कुमार राय, सहायक प्रशासनिक अधिकारी एवं श्री विकास कुमार केशरी, हिन्दी अनुवादक के सहयोग से किया।

हिन्दी कार्यशाला में श्रीमती पूनम दीक्षित, पूर्व उपनिदेशक, हिन्दी शिक्षण योजना, राजभाषा विभाग, गृह मंत्रालय, भारत सरकार, गुवाहाटी ने निदेशक महोदय एवं सभी प्रतिभागियों का अभिनंदन करते हुए राजभाषा अधिनियम, नीति, नियम व प्रमुख बिन्दुओं पर विस्तारपूर्वक जानकारी प्रदान की तथा विभिन्न बिन्दुओं पर चर्चा की। कार्यशाला बहुत ही उपयोगी एवं उद्देश्यपूर्ण रही।

अंत में डॉ. कुमार निशान्त चौरसिया, वैज्ञानिक एवं प्रभारी, हिन्दी कक्ष के धन्यवाद ज्ञापन के साथ हिन्दी पखवाड़ा का समापन हुआ।

